



कर्नाटक की 21 वर्षीय सिनी शेड्री ने फेमिना मिस इंडिया 2022 का खिताब जीत लिया। मुंबई के जियो वर्ल्ड कन्वेंशन सेंटर में रविवार की रात आयोजित फेमिना मिस इंडिया-2022 प्रतियोगिता में राजस्थान की रुबल शेखावत प्रथम उपविजेता और उत्तर प्रदेश की शिन्ता चौहान द्वितीय उपविजेता रही। फेमिना मिस इंडिया ने अपने आधिकारिक सोशल मीडिया हैंडल पर लिखा, "सिनी शेड्री ने अपने आकर्षण, धीरज और सुंदरता से हमारे दिलों पर कब्जा कर लिया है। हमें बहुत गर्व है और हम उन्हें मिस वर्ल्ड के मंच पर भारत का प्रतिनिधित्व करते देखने के लिए इंतजार नहीं कर सकते।" मिस इंडिया-2022 के लिए देश भर से 30 युवतियाँ शामिल हुईं। बॉलीवुड कलाकार नेहा धूपिया, डीने मोरिया और मलाइका अरोड़ा, मशहूर फैशन डिजाइनर रोहित गांधी और राहुल खन्ना, कॉरियोग्राफर श्यामक डावर और पूर्व भारतीय क्रिकेटर मिताली राज फैंड फिनले के लिए जूरी सदस्य थे।

## उद्धव ठाकरे को झटके पे झटका

मुंबई, 4 जुलाई (वार्ता)। महाराष्ट्र के पूर्व मुख्यमंत्री उद्धव ठाकरे को सोमवार को एक और झटका लगा जब विधायक संतोष बांगर मुख्यमंत्री एकनाथ शिंदे के खेमे में शामिल हो गये। मराठावाड़ा में हिंगोली जिले के कलामनुरी निर्वाचन क्षेत्र के विधायक बांगर रविवार तक ठाकरे के साथ थे और उन्होंने शिवसेना अध्यक्ष पद के उम्मीदवार राजन सावली के पक्ष में मतदान किया था। पिछले सप्ताह विद्रोही समूह के खिलाफ आंदोलन का नेतृत्व करने वाले बांगर को शिंदे के साथ उस समय देखा गया, जब वह विश्वास मत परीक्षण के लिए विधानसभा के लिए रवाना हुए थे। इससे पहले रविवार की रात ठाकरे समूह के पार्टी के अजय चौधरी की गुप लीडर के रूप में नियुक्ति रह कर दी गयी। विधायी सचिवालय ने मुख्यमंत्री एकनाथ शिंदे को भेजे पत्र में कहा है कि चौधरी की नियुक्ति रह कर दी गयी है। पत्र में कहा गया है कि मुख्य सचिव के रूप में सुनील प्रभु की नियुक्ति रह कर दी गई है और उनकी जगह भारत गोगावले को यह दायित्व सौंपा गया है।

## जापान में...

(प्रथम पृष्ठ का शेष) डेटा: टोक्यो में शनिवार को तापमान लगातार आठवें दिन 35 डिग्री सेंटीग्रेड रहा। वर्ष 1875 में, जापान में सबसे रिकार्ड्स रखना शुरू हुआ, उसके बाद से राजधानी में ऐसी हीट वेव सिर्फ एक बार पहले आ चुकी है। सदस्य: हाई डिमांड अवधि में जापान, पावर ब्लैकआउट्स की संभावना ज्यादा है, क्योंकि यह अधिकतर लिक्विडिटी नैचुरल गैस (एल.पी.जी.) पर निर्भर है, जिसका भण्डार करना कठिन होता है और रूस ने गत फरवरी माह में जब से यूक्रेन पर आक्रमण किया है, तब से यह और मंहगी हो गई है।

## बैठक...

(प्रथम पृष्ठ का शेष) इसके साथ ही विधायकों का सामूहिक भोज भी निरस्त कर दिया गया है। इस बैठक में कांग्रेस के अलावा निर्दलीय एवं कांग्रेस समर्थित अन्य विधायकों को निमंत्रण भेजा गया था। दरअसल, विपक्ष के राष्ट्रपति पद के उम्मीदवार यशवंत सिन्हा नामांकन दाखिल करने के बाद लगातार अलग-अलग प्रदेशों में जाकर कांग्रेस एवं यू.पी.ए. समर्थित विधायकों एवं नेताओं से मुलाकात कर रहे हैं, इसी कड़ी में उनका 5 जुलाई को प्रदेश आगमन का कार्यक्रम तय हुआ था लेकिन वह फिलहाल कैसिल हो गया है।

# रूस ने यूक्रेन के एक और शहर पर कब्जा जमाया

कोव, 4 जुलाई (वार्ता)। यूक्रेन की सेना ने पुष्टि की है कि देश के पूर्वी शहर लिसिचॉस्क पर रूस की सेना ने अपना नियंत्रण कर लिया है। बीबीसी ने सोमवार को अपनी रिपोर्ट में यह जानकारी दी। यूक्रेनी सेना के जनरल स्टाफ ने कहा, लिसिचॉस्क में भारी संघर्ष हमारे रक्षा बलों को अपने कब्जे वाले स्थानों से हटाने के लिए मजबूर होना पड़ा। यह कदम यूक्रेनी रक्षकों के जीवन को संरक्षित करने के लिए उठाना पड़ा। इससे पहले रूस के रक्षा मंत्री सर्गेई शोइगु ने कहा था कि उनकी सेना ने लिसिचॉस्क पर कब्जा कर लिया है और लुहान्स्क क्षेत्र पर पूर्ण नियंत्रण कर लिया है। इस बीच यूक्रेनी राष्ट्रपति वलोडिमिर

■ **यूक्रेन की सेना ने पुष्टि की है कि, देश के पूर्वी शहर लिसिचॉस्क पर रूस की सेना ने अपना नियंत्रण कर लिया है।**

जेलेस्की ने कहा कि उनकी सेना अपनी रणनीति और आधुनिक हथियारों की आपूर्ति में वृद्धि के साथ लिसिचॉस्क को फिर से अपने कब्जे में ले लेगी। रूसी शहर बेलगोरोड में यूक्रेन के हवाई हमले में मरने वालों की संख्या बढ़कर पांच हो गई है। मृतकों में एक ही परिवार के दो सदस्यों के शव मिले हैं।

मृतकों के रिश्तेदार ने सोमवार को स्मृतिकर्ता को यह जानकारी दी। यूक्रेन ने शनिवार को बेलगोरोड के रिहायशी इलाके को क्लस्टर वारहेड्स से लैस तीन टैंक-यू मिसाइलों से निशाना बनाया गया, लेकिन सभी तीन मिसाइलों को रूसी सुरक्षा प्रणालियों द्वारा हवा में नष्ट कर दिया गया। यूक्रेनी मिसाइलों में से एक के टुकड़े एक घर पर गिर गए। परिवार के एक सदस्य ने कहा, मृतकों में ओलेग, उनकी पहली पत्नी ओल्गा, उनके दो बच्चे तथा ओल्गा की मां शामिल हैं। उन्होंने कहा कि बाद के दो के शव रविवार शाम को मिले। बेलगोरोड के गवर्नर व्याचेस्लाव ग्लैडकोव ने शुरू में कहा था कि हमले के परिणामस्वरूप चार लोग मारे गए।

# कुल्लू में बस गहरी खाई में गिरी, 13 लोगों की मौत

हादसे के पुख्ता कारणों का अभी पता नहीं चल पाया है

कुल्लू, 4 जुलाई (वार्ता)। हिमाचल प्रदेश के कुल्लू में हुई बस दुर्घटना में एक और घायल व्यक्ति को अस्पताल में मौत होने से इस दुर्घटना में मरने वालों की संख्या 13 हो गई है। कुल्लू के उप जिलाधिकारी प्रशांत सरकैक ने आज यहां यह जानकारी देते हुए बताया कि कुल्लू अस्पताल में हादसे में घायल एक अन्य व्यक्ति की मृत्यु हो गई है। जिसके साथ ही इस हादसे के मृतकों की संख्या 13 हो गई है। मुख्यमंत्री जयराम ठाकुर ने पीड़ित परिवारों के प्रति संवेदना व्यक्त की है। मुख्यमंत्री ने घटनास्थल का दौरा कर प्रशासन से बस हादसे की जानकारी ली। उन्होंने प्रशासन को मौके पर राहत एवं बचाव कार्य को लेकर उचित दिशा निर्देश जारी करते हुए कहा कि हादसे की न्यायिक जांच की जाएगी। उन्होंने कहा कि जांच के बाद सरकार मामले

■ **राष्ट्रपति रामनाथ कोविंद एवं प्रधानमंत्री नरेंद्र मोदी ने हादसे पर गहरा शोक व्यक्त किया है। मुख्यमंत्री जयराम ठाकुर ने मृतकों के परिजनों को 5-5 लाख रुपये की सहायता राशि की घोषणा की है।**

पर आगामी कार्रवाई करेगी। इस दौरान उनके साथ स्थानीय विधायक सुरेंद्र शौरी भी मौजूद थे। मुख्यमंत्री ने कहा कि वह हादसे के समय हैदराबाद में थे। उन्होंने फोन पर ही प्रशासन को उचित बचाव कार्य के लिए दिशा-निर्देश जारी किए।

उन्होंने बस हादसे में मारे गए लोगों के परिजनों मुलाकात कर संवेदना व्यक्त करते हुए कहा कि मृतकों के आश्रितों को सरकार की ओर से पांच-पांच लाख रुपये की राशि प्रदान की जाएगी। उन्होंने कहा कि बस में कुल 15 लोग सवार थे, जिसमें से 13 लोगों की मौत हो चुकी और दो लोगों का अस्पताल में इलाज चल रहा है। उन्होंने पीड़ित परिवारों को आश्वासन दिया कि घायलों के परिवारों के इलाज के लिए सरकार हर संभव सहायता प्रदान करेगी। राष्ट्रपति रामनाथ कोविंद और प्रधानमंत्री नरेंद्र मोदी ने कुल्लू में हुए बस हादसे पर दुःख प्रकट किया है। राष्ट्रपति रामनाथ कोविंद ने शोकसंतप परिवारों के प्रति संवेदना प्रकट करते हुए ट्वीट कर कहा, हिमाचल प्रदेश के कुल्लू में हुए बस हादसे में विद्यार्थियों समेत कई लोगों की मौत का दुःख

समाचार सुनकर व्यथित हूँ।" इस दुर्घटना में अपने बच्चों एवं प्रियजन को खोने वाले शोक संतप परिवारों के प्रति मेरी गहन शोक संवेदनाएं मैं घायलों के शीघ्र स्वस्थ होने की कामना करता हूँ। प्रधानमंत्री नरेंद्र मोदी ने बस हादसे पर गहरा शोक जताते हुए हादसे में मारे गए लोगों के स्वजनों को दो-दो लाख रुपये और घायलों को 50-50 हजार रुपये की फौरी राहत राशि देने की घोषणा की है। प्रधानमंत्री कार्यालय ने मोदी के हवाले से ट्वीट किया, हिमाचल प्रदेश के कुल्लू में हुआ बस हादसा हृदय विदारक है। दुख की इस खड़ी में शोकसंतप परिवारों के प्रति संवेदना व्यक्त करता हूँ। उन्होंने कहा, मैं घायलों के शीघ्र स्वस्थ होने की कामना करता हूँ। स्थानीय प्रशासन दुर्घटना पीड़ितों को हर संभव मदद मुहैया करा रहा है।

## पत्रकारिता...

(प्रथम पृष्ठ का शेष) चाहिए क्योंकि इससे पूरे मीडिया में भय का माहौल है। प्रेस एसोसिएशन, देहली यूनियन ऑफ जर्नालिस्ट्स, आई.जे.यू. और वर्किंग न्यूज कैमरामैन एसोसिएशन द्वारा यह मीटिंग प्रेस क्लब ऑफ इण्डिया (पी.सी.आई.) में आयोजित की गई। इसे जाने माने पत्रकार टी.एन. नैनन और "द वायर" के चीफ एडिटर सिद्धांत वरदराजन के अलावा अन्य ने संबोधित किया। मीटिंग में पारित प्रस्ताव में मीडिया कर्मियों की मनमानी गिरफ्तारी के अलावा पी.आई.बी. अधिस्वीकरण के लिए नई सी.पी.ए.सी. गाइडलाइन्स, विशेष आधार पर करीब 3 सौ पत्रकारों को पी.आई.बी. अधिस्वीकरण के नवीनीकरण से इन्कार संसद में कोविड प्रतिबंधों के जारी रहने सम्बन्धित बात कही गई। हाल ही एक मीडिया को छोड़कर शेष वीजुअल मीडिया को एन.डी.ए. के राष्ट्रपति पद के लिए मनोनीत प्रत्याशी का फोटो लेने की अनुमति नहीं दी गई।

## 'वैभव...

(प्रथम पृष्ठ का शेष) फैसला लिया गया है। इसके साथ ही पुराने खिलाड़ियों को दी जाने वाली पेंशन की शुरूआत की पूरी रूपरेखा तैयार कर ली गई है, जिसे जल्दी ही कार्यक्रम आयोजित कर जल्द शुरू कर दिया जाएगा। उन्होंने बताया कि राजस्थान की क्रिकेट प्रतिभा को आगे बढ़ाने के लिए राजस्थान प्रीमियर लीग पर काम किया जा रहा है। फिलहाल बीसीसीआई को प्लान बनाकर भेजा गया है। बीसीसीआई से परमिशन मिलने का इंतजार है, जैसे ही वहां से हरी झंडी मिलेगी तो आरपीएल को लेकर आगे की रणनीति बनाई जाएगी, जिससे राजस्थान के खिलाड़ियों को नैशनल स्तर पर मौका मिल सके।

# 'केन्द्र ने राज्यों को मनरेगा का पैसा देना भी बंद किया'

कांग्रेस संचार विभाग के प्रमुख जयराम रमेश ने आरोप लगाया कि, मोदी सरकार की ऐसी नीतियों के कारण कई राज्यों में आर्थिक संकट पैदा हो रहा है

नई दिल्ली, 4 जुलाई (वार्ता)। कांग्रेस ने केंद्र सरकार पर आरोप लगाया है कि उसने पहले गरीबों की नौकरियां खत्म कर उनकी रोजगारी छीनी और अब मनरेगा का पैसा भी देना बंद कर दिया है। कांग्रेस संचार विभाग के प्रमुख जयराम रमेश ने कहा कि मोदी सरकार ने कई राज्यों को मनरेगा का पैसा आवंटित नहीं किया है जिससे वहां मनरेगा श्रमिकों के समक्ष आर्थिक संकट पैदा हो गया है। उनका कहना था कि मनरेगा का केंद्र ने सैकड़ों नहीं बल्कि हजारों करोड़ रुपए का बकाया देना है। उन्होंने ट्वीट कर कहा पहले रोजगार खत्म किया अब मनरेगा का पैसा रोक कर गरीबों की जीविका छीन रही है मोदी सरकार। देशभर के श्रमिकों

■ **उन्होंने कहा कि, केंद्र सरकार को राज्य सरकारों को मनरेगा का सैकड़ों नहीं बल्कि हजारों करोड़ रुपए का बकाया देना है। राज्यों को देशभर के श्रमिकों को 11,097 करोड़ रुपए का बकाया भुगतान देना है।**

के 11,097 करोड़ रुपए बकाया हैं। राज्यों को मनरेगा के हजारों करोड़ रुपए नहीं दिए जा रहे हैं। प्रधानमंत्री दुष्प्रचार छोड़िए, लोगों के असली मुद्दों पर ध्यान दीजिए। इसके साथ ही उन्होंने एक अंग्रेजी अखबार में छपी एक खबर की क्लिपिंग पोस्ट की है जिसमें लिखा है कि सिर्फ बंगाल ही नहीं केंद्र ने अन्य कई राज्यों को मनरेगा का पैसा आवंटित नहीं किया है।

## निकट भविष्य में ऑयल...

(प्रथम पृष्ठ का शेष) क्योंकि तेल की कीमतें तेजी से बढ़ी हैं तथा कम मात्रा में निर्यात करने पर भी, तेल निर्यात से होने वाली उसकी कमाई पर कोई नकारात्मक असर नहीं हुआ है। जो भी है, रूस की कमाई अपेक्षाकृत बढ़ गई है और केवल तेल-निर्यात ही उसके लिए शत्रुता तथा युद्ध की स्थिति को जारी रखने के लिये

■ **यह प्रतिद्वंद्विता भारत की इकॉनमी को भारी संकट में डाल सकती है, क्योंकि भारत अपनी खपत (डिमाण्ड) का 75-80 प्रतिशत हिस्सा आयात करता है और ऑयल की कीमत में भारी उछाल, भारत की इकॉनमी को जरजरता देगा।**

पर्याप्त है। तेल और गैस की कीमतों की वर्तमान स्थिति में, रूस अपने तेल-उत्पादन में 50 लाख बैरल प्रतिदिन की कमी करके भी अपना काम चला सकता है। उसका यह कदम यूक्रेन के पश्चिमी समर्थकों के लिये एक कड़ी सजा सिद्ध हो सकता है। रूस ने यूरोपीय देशों तथा खास

तौर से जर्मनी को होने वाली गैस की सप्लाई में उल्लेखनीय कमी कर दी है। इस देश ने इतनी ऊँची कीमतों का रूसलस में भुगतान करने से इनकार कर दिया है तथा एक प्रकार से इन्धन की राशनिंग भी लागू कर दी है। पश्चिमी देश, अर्थात् यूरोपीय संघ के सदस्य तेल पर एक प्रकार की "प्राइस कैप" लगाये जाने पर विचार कर रहे हैं। इस धमकी का मुकाबला

# टाटा ने सरकारी कंपनी नीलांचल इस्पात का अधिग्रहण किया

नई दिल्ली, 4 जुलाई (वार्ता)। इस्पात क्षेत्र की कंपनी नीलांचल इस्पात निगम लिमिटेड (एन.आई.एन.एल.) का टाटा संस की कंपनी टाटा स्टील लॉग प्रोडक्ट्स लिमिटेड ने 12100 करोड़ रुपये में अधिग्रहण कर लिया है। कंपनी ने 93.71 प्रतिशत हिस्सेदारी ली है। कंपनी ने 12100 करोड़ रुपये के भुगतान के साथ ही आज एन.आई.एन.एल. का नियंत्रण अपने हाथ ले लिया। एन.आई.एन.एल. चार सरकारी उपक्रमों एम.एम.टी.सी. 49.78 प्रतिशत, एम.एम.डी.सी. 10.10 प्रतिशत, मेकॉन 0.68 प्रतिशत और भेल 0.68 प्रतिशत के साथ ही ओडिशा सरकार की दो

आधिकारिक जानकारी के अनुसार इस रणनीतिक विनिवेश के लिए टाटा संस की यह कंपनी सबसे बड़ी बोलीकर्ता के रूप में सामने आयी थी। इसके बाद दो फरवरी को इस संबंध में पत्र जारी किया गया और 10 मार्च को शेयर खरीद अनुबंध किया गया था। इस अनुबंध के तहत टाटा की कंपनी द्वारा दी गयी 12100 करोड़ राशि का उपयोग कर्मचारियों के बकाये चुकाने, परिचालन कर्जदारों के ऋण भुगतान, सुरक्षित वित्तीय ऋणदाताओं को भुगतान किये जाने हैं। इसमें से शेयरधारकों को भी हिस्सेदारी दी जायेगी। यह कम्पनी बीते कुछ वर्षों से लगातार घाटे में चल रही थी।